

Mons. F. S. CARUANA

Isqof ta' Malta

(1759-1847).

Ta' ROB. MIFSUD BONNICI

XI AWTURI jfahhruh u jpinguh bhala patrijott, difensur ta' art. twelidu, filantropu ighin il-fogra, industrijalist: waqqaf l-industrja ta' l-insig f'Haż-Zebbug fejn twieled, trabba u ghex; intrapprenditur qalbieni: fetah Istituti tal-Karità; General ta' l-Armata Maltija fir-rewixta tal-Maltin kontra l-hakma Franciża, liberatur ta' Malta mill-jasar tal-Franciżi fl-1798-1800 u bhala Isqof ta' Malta mexxa d-Djoċesi bl-ghaġal u l-qies ta' Aristide. Xi whud iżda jzommuh b'egojist, suppers, ambizzjuż, opportunist, traditur!

Fco. Saverio Caruana studja fis-Seminarju taht il-gharef professor Dun Mikiel Xerri, sar sacerdot u lahaq professor tat-teologija, tal-latin, tat-taljan, tal-matematika u tal-filosofija. Papa Ljun VII, il-Prigunier ta' Napuljun, hatru Arcidjaku tal-Kattidral. Napuljun Bonaparti hataf Malta minn idejn l-Ordni Gerosolmitan, u wara li seraq u faqqar Malta, in-nies ixxewxet, razżnet, rebhet u bis-sahha ta' Mons. Caruana nxehtet f'dirghajn l-Ingilterra. Naraw lil Mons. Caruana Rettur Manjifiku ta' l-Università, waqqaf il-kattedri tad-"Diritto Canonica" u ta' li "Storia Ecclesiastica"; President tal-Kumitat Sanitarju matul il-pesta ta' l-1813, President ta' l-Isptarijiet u tal-Karità, Protettur tax-Xjenzi u ta' l-Arti b'diploma tar-Re George IV, Vigarju Ġenerali ta' Mons. Isqof Mattei, mahtur Isqof ta' Malta minn Papa Girgor XVI. Miet fis-17 ta' Novembru, 1847 (L'Arte N. 43, Agosto, 1864).

Sir Temi Zammit igharrafna li fir-Rewixta tal-Maltin kontra l-Franciżi, il-Kan. Caruana kien jagħmel minn Haż-Zebbug u mir-rhula ta' madwaru; Manwel Vitale kien jagħmel mill-Imdina, u Censu Braret minn Birkirkara..... Miet Labini, 1807, il-Gvern Ingliż irrikkmanda għal Isqof ta' Malta lill-Kan. Ca-

ruana, ir-Re Ferdinandu oppona u l-Papa hatar Isqof lill-Mons. Mattei. *Miat Mattei*, 1831, b'talba tal-Gvern Ingliż, din id-darba gie mahtur Isqof ta' Malta l-Mons. Caruana (Il-Gzejjer ta' Malta u Ghawdex u l-Grajja Taghhom, Empire Press, 1934).

Mons. Prof. Arturo Bonnici jgharrafna li d-dewmien fil-hatra ta' Mons. Caruana għall-veskovat kien minhabba polemika bejn ir-Re ta' Sqallija u r-Re ta' l-Ingilterra dwar il-jedd tal-għażla ta' Isqof ta' Malta. Wara sentejn ta' korrisondenzi, Papa Girgor XVI, bil-Bolla Appostolika tal-1 ta' Marzu, 1831, Mons. Caruana gie mahtur Isqof ta' Malta. Minn dokumenti fl-Arkivju tal-Biblijoteka Rjali ta' Malta, mill-Public Record Office ta' l-Ingilterra u mill-Arkivju tal-Kurja Arciveskovili jirriżulta: (1) li l-uniku kandidat għall-veskovat kien Mons. Caruana; (2) li ma nsabux dokumenti li jiskwalifikaw lil Mons. Caruana bhala persuna ndenja għal din il-kariga; (3) li fil-korrisondenza ta' bejn is-Santa Sede u l-Gvern Ingliż li damet miegħa dwar sentejn hemm imsemmija biss il-għieda bejn iż-żewġ rejji (Sqallija u Ingilterra) għall-jedd tan-nomina għall-veskovat ta' Malta allura Kolonja Ingliża. Dan jipprova li d-dewmien kien geġ b'is minn raguni diplomatika. (Reasons for the delay in the appointment of Bishop F.S. Caruana, Empire Press).

Dr. Albert Laferla jgharrafna li l-Kan. Caruana, wara li kien Membru fil-Kummissjoni tal-Gvern Franciż sar Kmandant taż-Żebbuġin kontra l-Franciżi f'Malta; kien Membru fil-Kummissjoni li marret għand l-Ammirall Nelson titolbu għajnuha l..... Captain Ball stqarr li *l-uniku inkwriet hi l-ghira ta' bejn il-Mexxejja Maltin..... bi kmandant, il-Maltin għażlu lil Vitale u ż-Żebbuġin u s-Siggiwin għażlu lill-Kan. Caruana..... dan kien laħjar raġel għal dik li hi qlubija, iżda tghabba b'setgħa kbira żzejjed billi ngata' għal kollox mid-deputati l-oħra..... ta' sikwit jinqala' l-inkwriet imqanqal minn intrigi..... sabieħ jinqata' l-inkwriet, il-Kummissjoni talbet lil Ball jiehu r-riedni tal-battaljuni f'idejha..... Twarrbet minn Malta l-Flotta Ingliża feġġet il-Flotta Franciża, in-nies beżgħet u xlew lill-kapijiet (l-iktar lill-Kan. Caruana) bi tradituri (Story of Man in Malta, pages 182, 185, 188, 190/2, 195).*

Joseph Galea jgharrafna li kittieba ta' żmien il-Kan. Caruana stqarrew li Caruana kien mbizzjuż bla xebghan u ma kienx ta' min jafdah..... l-ambizzjoni waslitu bex ibiddel l-opinjoni tiegħu kontra l-ħakma Franciża billi l-Gvern Franciż

ha taht il-kontroll tiegħu l-monopolju tal-qoton, u b'hekk, bħala produttur, kuntrattur u negozjant tal-qoton inqaras sewwa fil-laħam il-ħaj..... iddimetta minn Membru tal-Kummissjoni tal-Gvern Franciż billi Napuljun baqa' ma ħatrux Isqof flok Mons. Labini, xih, marid u barrani..... fir-rewwixta tal-Maltin kontra l-Franciżi ħatar lilu nnifsu bi Kmandant taż-Żebbuġin flok ingħaqad mal-Kumitat Ġenerali ta' l-Assemblea sa hawn wasslitu l-ġibda qawwija biex jidher hu biss..... (Il-Hakma Franċiża f' Malta, Tip. Giov. Muscat 1948 pag. 85.....).

Mario Agius għalaq in-nisġa tiegħu ta' tifhir lill-Mons. Isqof F. S. Caruana b'dawn il-kelmiet: *Għandna nifhmu wkoll illi Mons. Caruana kellu bħal kull bniedem ieħor in-nuqqasijiet u aktar l-ambizzjonijiet ukoll li jekk m'humieqx ta' siwi storiku jixraq li jibqgħu midfunin miegħu.....* (Il-Mons. F. S. Caruana Patrijott u Isqof ta' Malta, Standard Press 1947, pag. 15).

Aħna wkoll ta' din il-fehma.